

ŚWIETAC

Biełaruskaja štotydniowaja hazeta.

Adrys rādakcii:

Piŭtrahrad, Kabineckaja wul. № 4, 18.

№ 3

18—XI

1916 hodu.

Pa asobku
nomir
10 kapiejak.

Jz pirasyłkaj:
Na 12 miesicaŭ
3 rubli
Na 6 miesicaŭ
1 rub. 50 k.

18—XI—16.

Časta husta, atrymaŭšy hazetu šukajuć tam ludzi čahoś cikasawa, nazywajućy cikasawym — štoś wiasiołaja u hazecia, jak žarty, jak bajki. Nawat knižki kali kuplajuć—dyk wybirajuć taksama wiasiołaja jak piesilniki, jak kazki i inšyja hetym padobnyja.

Da hetkaj „cikawaj„ pisaniny najbolš majuć spadabaŭniä ni surjoznyja hałoŭki, katoryja štoś waźniejsaha čytać prywyknuć nia mohuć, bo ni prywykli jany čytać zadumłajučysia.

Heta drenny nawyk i škodny. Treba kaniešna každydamu cikasawicca ludzkimi dumkami nia tolki zabaŭnymi, ali najboli paważnymi. U słowach ludzkich možna znajści šmat praŭdy, a heta joś toj pasiłak dla čaławieka, katorym čaławiek możyć żywicca jak i chlebam, bo usiakaja spaznanaja praŭda uzmacowywaić duch ludzki, jak chleb uzmacowywaić siły.

Dobra časami pirarwać nudnyja dumki i paciešycca wiasiołaj hutarkaj ci zabaŭnaj pisaninaj. Ali najboli treba usiožtki cikasawicca paważniejszymi dumkami, paważniejszymi hutarkami i paważniejszaj pisaninaj.

B. B.

Dumki ab rodnaj Biełarusi.

„Moj rodny Kraj,
jak ty mnie miły!
Zabyć ciabie —
ni maju siły...“

(J. Kołas).

Hetak piešniar naš uspaminaja rodnuju staronku, Biełaruś.

Praŭdu jon kaža! Woś daŭno ciabie, Biełaruś darahaja, pakinuŭ ja ciełam, dy dušoj ni mahu z Taboj rastacca. Ty jak żywaja staiš u mianie prad wačami i ja Taboj zaŭsiody zaniaty.

* * *

Padčas wiasiołaha i spakojnaha dušy majej nastroju, padčas dumak ab charastwie, ab pryhožaści — da ciabie, Biełaruś, ja dušoj šybaju, da twaich akwiečanych łuhou, kurhanoŭ, niŭ załacistych, dy barou z lasami. Tam tak cicha, tak pryhoža; charastwa tam mnoha. Dyk lubaž Ty mnie, Biełaruś darahaja!

* * *

A jak tykiela rozumam pačnu dochodzić, što joś dabro, joś na świecia praŭda, — ni mahu da ciabie, Biełaruś, ni žwiarnucca! Ludcaŭ twaich usio žyćcio... ich wiera, abyčai tak skromnyja, tak ad usiakaha falšu wolnyja i z naturaj zhodnyja, — što na ŭwieś świet kryknuć chočycca: wy, što dabra, praŭdy šukaicia, da Biełarusou žwiarnicisia!

* * *

A kali duša maja ũ druhi bok zwiernia, kali ja kinu wokam na hora, na niščašcia ludzkoja, Ty, rod-naja Biełaruś, pieršaja na pamieć mnie uschodziš. Ty musieć ad usiaho na swiecia najbołš darahaja; twaje ludcy musieć ad usich najbołš biazdolnyja. Biednyja jany, ciomnyja; pahlad ich nia śmieły; ich mowa pahardžanaja; jany užo zdajecca ni jany. Dyk išče bołš ciabie lublu i — škaduju razam, Biełaruś darahaja!

* * *

Ech, Braty Biełarusy! Niaŭžoż my zabudzim swaju rodnuju staronku, takuju miłuju, cichuju, pieknuju dy—harotnuju? Niaŭžoż słowy pieśniara rodnaha ni adazwucca ũ sercach našych?

„Ci pomniš ty (piajeć piesniar) usio toja, dzie ty radziŭsia dzie uzros...“

„Łazoj akwiečany dzirwan,
Mahilki, spiac dzie twaje braćcia,
Na ũzmiežku pradziadoŭ burhan?
Ci pomniš ty swaju matulu,
Što nad kałyskaju twajej
Pijała piešniu-kazku „luli“,
Snujućy u dumkach roj nadziej?..
Kraj Biełaruski mirny, sumny,
Swoj rodny Kraj ci pomiš ty?..“

* * *

Wieru, što hołas liry piesniara stworyć miłaść da rodnaj Biełarusi, što hety hołas nam ni pazwolić, kab my ab biazdolnaj swajej Maci zaby-lisia. Wieru ũ heta — i wiasialej mnie robicca, bo maja wiera funda-ment majä: hetaž ni adnaho mianie dumka ab niadoli narodu mućyć.

* * *

Wo, ja užo baču hrumadu Bieła-rusoŭ, katoryja zrazumieŭšy dobra patrebu ašwiety, kultury, doli lepšaj, — złučylisia, chapili Swietać i, kolki maha utknuŭšy ũ jaho łučyny, zapa-lili — kab ludcam rodnym žyćcio ašwiaciŭ, — kab ich praŭdy, dabra dy charastwa nawučyŭ.

* * *

Braty Biełarusy! Značycca haryć užo „Świetać“ — nadzieja lepšaj pry-šłaści. Ali jon zhasnuć moža kali my swiatła jaho ni paddzieržym. Dyk idziom jamu na padmohu, idziom z miłašciaj dla narodu, z miłašciaj šy-rokaj — spynu što ni znaja,—idziom jamu na pomač z wieraj jak skała krepkaj, z wieraj — što — zahlanić sonca i ũ naša wakonca.

ASt.

Pietrahrad.

Kiemny Čaławiek.

Nimahu ja skazać—kab sapraŭdy było Ni skažu znoŭ — kab mnie i manili,— Ali—niešta taki być padobnym maħło, Ni zdarma ludzi bajku złažyli. Što sam čuŭ-to kažu, bo ja ĺhać ni mastak...

Zhawarylisia, byccam, čačwiora...
Biełarus, žyd, łatyš i lićwiak
Wandrawać pajšci niejdzia za mora.
Jak pajšli — dyk pajšli: hod — druhi
ich nima,
Nirazłučna — ũsie razam zaŭsiody.
Až raz niejaka miž ich łatyš zdaŭsia,
pamior...

Try tawaryšy ũsie z pašanotaj
Pachawali, jak śled. Tady pieršy
Ryhor

Kažä hetak swaim smutnaj notaj:
Treba pomnik zrabić, i oš pieršy
„pačyn“.

Z sta rubloŭ złažyŭ kryž na mahili,
A za im z załatych dukatoŭ jak
burštyn

Litwin piekna złažyŭ u toj chwili
Kruhom kryža wianok, što jak sonca
swiatło

Zihaciŭsia na kryżu srybranym.
Staŭ čarod za žydom. Jon wiadoma
było

Byŭ niabošcyku wielmi addanym.
Pa čarodu ikras, jak nastaŭ trećci
dzień,

Da mahiły i Šmul padstupiŭsia.
I jak hlanuŭ — až jon ašłupieŭ, niby
pień, —

Tak z bahatstwa na našpie ždziwiŭsia.

Nu dyk wiedama żyd — praktyčniej
za usich:

Jon padumaŭ: na što heta treba?

I — jak bačyš — hiešeft zmachlawaŭ
tut u mih.

A Toj — łučyc biaz hrošy da nieba.
Kabžaž słowa strymać i baryš razam
mieć —

U jaho tut znajšlasia pryčyna:
Na što budzia dukat z sirabrom tut
marnieć,

Hetaž dźwieści rubloŭ — ni miakkina!
Azirnušsia kruhom — ni dušy
anihdzie;

Nu dyk śmieļ; a sumleńnia—pustoja...
Zahrob hrošy sabie, a na naspu
kładzie

Na try sotni swoj weksal zatoja.

Albert Paŭłowič.

Minsk.

Wada pamahła.

(B a j k a).

Žalicca adna maładzica, što joj ad
haspadara żyćcia nima: jak tolki sòj-
ducca, dyk špírša swarucca, klanucca,
zniwadžajuć adzin adnaho, a dalej —
haspadar dawaj jaje bić. I tak amal
kožny dzień.

Ciarpieła, ciarpieła maładzica i
dawaj šukać ludziej kab pamahli z
biady wybicca. Jakich tolki zamoŭ
ni ūżywała — ničoha ni pamahaić, —
jašče hořš bjecca haspadar: bo jon
pierš nia piŭ, a jak pačaŭ z žonkaju
kałacicca dyk staŭ pić.

Chadziła maładzica u pročki i paś-
ciła siem piatnic, i dawala haspada-
ru ziellaŭ pić, a kałatnia u ich idzieć
dali — boli.

Wot paradžili ludzi schadzić jaš-
če k stareńkam u dziadku, što nida-
loka ad siała żyŭ sabie adzinoki, —
mo jon što paradzić.

Prychodzić k jamu maładzica i
žalicca na swaju biadu. Pasłuchaŭ
dziadok i dajeć jej plaškŭ wady.

— Na, każyć, hetaja ziella. Jak
prydzic haspadar u chatu, ty pakaży

što ziella biareš. Nabiary jaho u hubu
i ni hłytaj, a tak — i dziarży u hubi,
dyk haspadar i nia budzić nia tolki
bicca, a j zniwadžać.

Padziakawała maładzica i pajšla
damoŭ.

Os jak pryšoŭ haspadar u chatu,
ina i nabrała u hubu wady, trymaić
i maŭčyc. Tak prajšoŭ adzin dzień,
druhi i ceły tydziń, a haspadar ni
palcam ni złym słowam ni začapiŭ
jaje.

Rada maładzica; chwalić ziella,
što daŭ jej dziadok.

Tolki oš wyjšła usia wada z plaški.
Znoŭ dawaj jany swarycca, dy kał-
cicca.

Nadumałasia i pašla maładzica k
stareńkam u dziedu — prosić kab daŭ
jašče ziella.

Daŭ dziadok jašče plašku wa-
dzicy.

Až i trejčy prychodzić maładzica
k dziedu pa wadu.

— Ej, każyć dziadok, — maładzica,
maładzica! Ci ty ni spaznała što hena
— była zwyčajnaja wada?.. Wada,
bač, tabie pamahła, bo jak ty nabia-
reš u hubu wady, dyj nia możyš
askiracca — a maŭčyš to i spakoj u
chaci: ty jak ni zadžiraišsia dyk ha-
spadar i ni čapaić ciabie. Wiedaiš—
što babu bjuć za jazyk, kažuć: za
hubu dy u hubu. Ot, idzi dietka,
każyć dzied, — z Boham, dy ni na-
prykrajsia swajmu haspadaru, a lepš
pramaŭcy, jak wady u hubu nabraŭ-
šy, to usio budzia dobra.

Z toj pary żywuć maładzica z
haspadarom ładam i nikoli ni swa-
rucca, ni dziarucca.

Dumki da hramatyki.

3.

Prawiły pišma pa biełarusku ni
pawinny być takimi — kab zawadzić
štučnuju mowu, zmyšlonuju, šmat u
čym inšuju ad żywoj mowy.

Nu dyk značycca — ni z hrama-
tyki musić układacca mowa, u susim

naadwarot: z mowy — z żywoj mowy pawinna układacca hramatyka.

Tak i robicca.

* * *

Dla nahladu biarom słowy, katoryja nia ūsimi roŭna pišucca, bo nia ūsimi roŭna wyhawarywajucca nikatoryja nijasnyja hamanki.

Adny kažuć: — druhija kažuć:

lublu rodnaju i rodnuju
 „ miłaju i miłuju
 „ pieknaju i pieknuju
 kažuć: błaħuju — błaħuju
 čužuju — čužuju

Značycca, adny — dwajakim sposobam u padobnych razoch padobnyjaž słowy pišuć, a druhija tyjaž samyja słowy adnastajnym sposobam pišuć. Peŭnaž lahčejšy dla hramatyki drugi sposob pisańnia (pieknuju, čužuju), a jašče i dźla toho, kab nia źmiešywać sposobu pisańnia:

lublu pieknuju (winit. pad.)

z druhim značeńniem:

idu z pieknaju (tworit. pad.).

* * *

Prychadziłasia užo kazać pra dzwie formy:

idu z pieknaj i z pieknaju
 z miłaj i z miłaju
 z dobraj i z dobraju

Z hetaha widać, što karaciejšaja forma pawinna kančacca na „aj“, a a ni na „uj“, jak nikatoryja pišuć:

z pieknuj, z miłuj.

* * *

Woś taksama dwajaka pišuć, bo tak peŭna haworuć ludzi:

pakinaŭ — pakinuŭ
 kryknaŭ — krynuŭ.

Alī nihto ni kažuć:

pakinali, a kažuć: pakinuli
 kryknali, „ kryknuli.

Peŭnaž lepi u takich razoch pisać:
 pakinuŭ, kryknuŭ (uŭ).

A takija słowy, katoryja kažuć:

bieħali, ściobali,

dyk i pisać treba:

bieħaŭ, ściobaŭ (aŭ).

(Dalej budziã).

Akćub.

Natta pilnaja sprawa.

Ja ni mahu uniacca i jašče raz pišu — što čas padumać ab cagielniach. Parabić cagielni, narabić ceħły — heta nia tolki łaska ludziam budzić alī i wialiki dachod z cagielniaŭ budzić.

U šmat dwaroch u našym Kraju šmat jość brawaroŭ, z katarych šmat stajić biaz dzieła, bo djabelskich ziołak mała ciapier treba, — nima na wošta hnać!

A parawiki (piečy) stajac, jakoby nimašto z jich zrabić. Ja skazaŭ adnamu panu: rabi cagielniu i karystaj z mašyn u browaru. Toj ušmichnuŭsia: što ja — kažuć — u browary hlinu maju? Až ja musiŭ wytumačyć, što u browary jon možuć wyrabić elektryčnuju siłu, puścić jaje tudy dzie sabie zachočyć mieć cagielniu. Elektryčnaj siłaj z browaru možna rabić u cagielni usio: i miešałku elektryčnaj siłaj krucić i formować hlinu u plitki, — światło elektryčnajä možnã mieć u siabie, dy jašče i na akolicy ludziam pradać.

Nu, alī heta panskaja reč. A oš siłanskaja reč. Ciapier wiaskowyja bančki razžylisia na hrošy i ni majuć kamu pazyčać, dyk tręba kab wiaskowyja bančki (kredytowyja i ssudo-sbierehacilnyja) treba kab puścili hrošy na cagielni. Bančki na hetym zarobiuć wialikija hrošy, bo ceħła pojdzić u chod. Dobra byłob, kab kooperatyŭnyja kramy uzialisia pradać ceħły, bo jany heta zrabić majuć prawa i majuć prawa mieć swaje cagielni, a bančki mohuć dawać

kooperatyúnym kramam najbolšyja pazyki.

Wotaž proša padumać ab cagielniach, bo čas za ich bracca.

S. Hryškiewiç.

Chwaščaûka.

Doûha my čakali swaje hazety i ciapier šmat chto budzić rad, što wyjšaû „Świetac“. Hazeta nam duža patrebna, bo čaławiek nia woúk — treba kab z ludźmi żyú i wiedaû što robicca na swieci, a nasampierš—što robicca na našaj bačkaûščynie. Jak u nas u niadzielku haspadary zbi-rajucca kab pahawaryć što u kaho čuwać, dyk hetak i praz hazetu można pahutaryć sa swajmi ludźmi.

Oš chacieûby ja sioñni pahutaryć ab tym, što doraha mnie: ab parachwii Chwaščaûskaj.

Ad Chwaščaûki da Mahilowa wiorstaû kala sorak, a da raki Dniepru wiorstaû siem. Usiaje parachwii wiosak siamok, nidaloka adna ad druhoj. A naukoła ich kazionny wialiki les.

Natta charošy (piekny) kaścioł jość u Chwaščaûcy, zдалoku jon widać; a chto bliżej ubačyć dyk nahledzicca nia możyć, bo budowa starašwieckaja i duža charošaja, hedakaha kaściołu ciapier ni zbudawać.

U siarodku ni bahat dla woka chwaščaûski kaścioł, — ni bahat jon zołatam, srybram, malawidłam, ali — bahat (usiaho adnym) Chwaščaûskim Abrazom Matki Boskaje, natta darahim sercu kožnaha parachwijnina, choć bo na naša prostaja serca mała chto hladzić,

Ali časami i u nas jość na što pahladzić. Wo jak na prošču (na fest) kali zbiarecca ni adna tysiača ludziej — luba tady pahladzić na narod!

Mała užo ciapier na Biełarusi starašwieckich festaû, ali u Chwaščaûcy, dziakawać Bohu, hramada ludziej zbiraicca — i zдалok prycho-

dziuc ludzi kab pamalicca u Chwaščaûcy.

Ludzi, tut żywuć—jak skroś u našaj staronca, adno mo — bolš starašwieckich zwyčajaû majuć. Kabiety tutački nosiuć jašče duža pieknyja wyšywanyja ubrañnia, šmat chto rad bywaje uhledzić hetu adziežu. Uletku jak wysypluć dziučaty i žanki z kaścioła, a jašče jak sonca świecić, — to jak ad krasak u poli — robicca pryhoža!

Ad bačkou swaich nawučylisia i piamom my starašwieckuju piešniu „O, moj Boža, wieru Tabie“. Hetuju dalejšyja ad nas biełarusy pryzabyli, a dla nas jana—jak kniha mudraści.

Jak skroś — i tut patrebna dać światło ludziam. A takoja światło—kab nia tolki nawučyć čytać i pisać,—ali pakazać, ašwiacić darohu da dabra.

Adna jość da hetaha daroha — praz żywoja słowa. I słowa treba kab da serca papała. A jakojaž słowa dojdzia da serca — kali nia rodnaja słowa!

Dziela taho dbać treba ab toja, kab bolš nawuki pašyrałasia rodnymi słowami.

S-K.

Pitrahrad.

Z wiečaryny.

12—XI adbyłasia tut biełaruskaja wiečaryna. Bilety „sidziačyja“ byli raspradadziny užo zahadzia u Kamitecia Biełaruskaha Tawarystwa, a u teatralnaj kassii pradawalisia užo tolki bilety na skoki (na tancy). Było tak poúna u teatry, što tancawać mała kamu pryšłosia, mała było miejsca dla tancaû. Pačatak mieûsia być asamaj siomaj wiečaram, a pačaûsia 10 minut paźniej, Šmat chto spaźniûsia pryšci na hetu paru dyk natta nikatoryja žaleli, bo dawiedalisia, što „Jak jany žanilisia“ syjhrali artysty dobra, choć ihrali blizka usie — nawički, pieršy raz u żyćci. Druhaja

scenka „Pa rewizii“ — ni susim spadabałasia. Panturčycha musiałab być jazyčliwaj babaj, łapatuchaj i swaim jazyčkom musiałab zacikawić słuchačoŭ. Pisar kab byŭ trochu pawalniejšy — lepi bylob. Natta zacikawiŭ usich swajej ihroj p. Rutkewič, za storaža jon adbyŭ ihru natta dobra, aź miła było jamu paplaskać.

* * *

Stała wiedama, što Kamitet Biełaruskaha Tawarystwa dla pomačy paciarpieŭšym ad wajny załażyŭ biełaruskiju szkołu z troch klas dla pačatkowaj nawuki dziaciej paciarpieŭšych ad wajny. Nawuka darmowaja, biadniejšym buduć darmowyja knižki i pirakuska.

Kamitet kupłać biełaruskija školnija knižki.

Dalej staraicca załażyć kursy hramaty dla dorosłych žbihančoŭ; nihramatnych najbołš jość z pamiž dziučat.

Z Wilni jość wieści. Horad ni zmianiŭsia. Ad strełaŭ, ad pažaru Boh miławaŭ. Niamieckaja panawańniä dajecca u znaki. Z každyj chaty wymahli pa adnamu łožku, pa adnamu sianiku, pa adnej paduška—usio heta niby u akopy i zadarma. Z tych kwater, dzie haspadaroŭ ni astałosia albo astałosia tolki służba, dyk zabrali niemcy usio z chat niby u akopy, ali jość wiedama, što lepszyja rečy wywiaźli u Niamieččynu. Z usich kaściołaŭ zwany niemcy pazabirali, astawili pa adnamu małomu zwanu na kaścioł. Hazety možna mieć tolki wilenskija, a z inšych haradoŭ niemcy ni pazwalajuć mieć. Z horadu ani wyjechać ani pryjechać u horad biaz pazwaleńnia nia možna, a pazwaleńnia dastać redka kamu z našych ludziej udajecca. Pradawać chleb i dabro mohuć nadziežnyja tolki, heta značyc — tolki niemcy ci żydy. Kab zarabić na miejscu—nimačym zaniacca, prychodzicca jechać u


Niamieččynu na zarabotki. Tudy wywoziuć niemcy nawet siłaj: robiuć abławu na spacernikaŭ pa wulicach ci u „Cilatniku“ — u haradzkim parku i marš na raboty u Niamieččynu. Miesiacy sa dwa ni było tut susim soli. Mydła trudna dastać i pa wialikaj canie. Paŭfunta chleba što pazwalaicca na dušu kupić — kaštuić 8 kap. (16 kap. funt) a bołš hetaha ciškom ad kuchara kab kupić dyk paŭrubla za funt treba płacić. Naahuť żywiecca tut drenna,

Zapasy dabra niemcy spisali u každyha haspadara. Spażywać pazwalajuć pa 1/2 funta chleba na dušu u dzień i pa 10 funtaŭ bulby na tydzień. Lišku dabra ad haspadaroŭ pazabirali za hrošy, ali pa małoj canie. A kali u kaho znachodziuć što z dabra schawanaja — dyk adbirajuć i jašče wialikimi štrafami karajuć. Haspadary mohuć mieć tolki pa adnej karowiä, i z každyj karowy pradawać niamieckaj kaznie štotydzin pa 1/2 funta masła za 50 k. paŭfunta; a ad každyj kurycy haspadary pawinny pradawać kaznie štotydzin pa 2 jajki, štuka pa 7 kapiejak.

Sudy iduć pa niamiecku, a na tłumacoŭ biaruć najčašciej żydoŭ, bo tyja znajuć niamiecki jazyk. Z našaha Kraju šmat što dobraha wywozicca u Niamieččynu, nawet honki les, takšto Kraj naš puštošycca. Bulba siolita uradziła, ali u paru sabrać z pola niudałosia a paźniej daždzy pašli i bulba pahniła. Narod čykaić skarej wyzwalicca ad niemca.

K. K.

Z Polšy.



Pamior wialiki polski pišmiennik *Henryk Sienkewiĉ*. U narodzi polskim wialikaja žaloba, bo znik natta darawity dumkami i słowam ĉaławiek, natta ščyry dla Narodu hrumadzianin, katory pamahaŭ tysiaĉam pakryŭdžanych Palakaŭ.

Šmierć Henryka Sienkewiĉa adĉuli nia tolki Palaki, dy i ūsie Sławianskija Narody. Biełarusy taksama smuciacca spahadajuĉy Palakam i žalejuĉy straty wialikaha pišmieńnika. Bo jon kali ni ab nas dyk pisaŭ ab našaj staronca wywodziuĉy swaje typy z našaha Kraju. Pieršaja asoba u jaho powieści „Potop“, p: Kmicic, rodam z Biełarusi babinowicki šlachcic.

Ni znajdzim moža prychilnaha słowa ab nas u jaho tworach, — treba jamu heta darawać, tom što pisaŭ jon dla swajho narodu, šmat pakryŭdžanaha, i chacieŭšy jaho padmacawać, paciešyć — zabywaŭsia ab inšych.

Čto čytaŭ jaŭo „Bez dogmatu“, „Rodzina Połanieckich“, „Wiry“, „Quo Vadis“ — zabudziĉa toj ab nikatorych niprychilnych tworach da druhich narodaŭ, dy spuściŭšy haławu skaza: pakinuŭ nas wialiki ĉaławiek.

Jak paciešyŭ jon Narod Polski swajoju „Trylogijaju“, tak paciešyŭ usich chryścian swajoju knižkaju „Quo Vadis“.

Pamić ab jom budziä wieĉnaja nia tolki u wusim Polskim Narodzi, dy pa ūsiom šwieci, bo taho jon zasłużyŭ.

L. Małyšewiĉ.

U wusich kaściołach Mahiloŭskaj katalickaj archidyecezii buduć žbirac hrošy na padmohu žyćcia wučniam katalikom, što wučucca u piťrahradzkich škołach.

Wiadomy biełaruski hrumadzianin p. Iwašeŭski achwiarawaŭ učastak ziamli na kaplicu u Babroŭščyniä Dzisienskaka ujezdu, Wilińskaj huberni.

Pra wajnu.

Štodzień wiedama bjucca na wajnie, ali mała dzie kratajucca z miejsca. Takšto za astatni tydziń mała wažnych nawin takich, što kab ruskija ci niemcy asilili dzie kaho.

Astatnimi časami najbołš napirajuć niemcy na rumynaŭ; im chočycca u Bucharest — u rumynskuju stalicu papašci. Možyć usiožtki wyjści, što ruskija padašpiejuć i z rumynami pacisnuć nazad niemcaŭ, jak užo tak wyšla u bok Čornaha mora kala horadu Dabrudży.

Cikawaja reć taja hetymi dniami stała što u Hrecii karol iz swaim prawicilstwam upiraicca hnać sa swajej ziamli baŭharaŭ, a časć narodu abraŭšy sabie nowaja prawicilstwa wystupiła prociŭ baŭharaŭ i prociŭ niemcaŭ i idzieć bicca iz imi; značycca — pačynaić častka Hrecii wajwać.

Nawina u Niamieččynie oš takaja: z nahaworu hłaŭnaha niamieckaha wajennaha kamandziera Hindenburga uwodzicca tam zakon — prymusowaj pracy dla usich aby dzie, kab takim paradkam dać na fabryki i usiudy dość rabotnikaŭ i kab tady sarwać z fabryk zdolnych da wajennaj słužby rahotnikaŭ. K wiasnie takim paradkam spadziajecca mieć Hindenburg nieskulki korpusoŭ nowaha wojska.

Zahadka.

Sud prysudziŭ raz, kab kupiec zapłaciŭ waśni rabornikam ni 16 rubloŭ za raboru, a u try razy boli.

Kupiec tak i musiŭ wypłacić. Wotaż sazwaŭ henych raborčych i każyć:

— Zarabili wy u mianie 16 rubloŭ 8 čaławiek, značycca — každy pa 2 rubli; a mušu wam wypłacić každydamu u try razy boli usiaho mušu zapłacić pa 6 rubloŭ každydamu.

— Nie, — każyć raborniki, — widziš što chitrec: dzielić 16 rubloŭ na 8 čaławiek, a tady maleńkija častki mnożyć na try. Nie, ty prymnoż usie 16 rubloŭ u try razy, a tady usiu wialikuju sumu na waśmioch padzielim sami.

— Chto vyhadaŭ?

a—b.

Jak zwiaści prusakoŭ i tarakanaŭ.

Łyžački 4 bornaj soli razzwiaści u šklanca ciopłaj wady, Namačyć tady u henaj żyżca kawałak chleba i razłażyć hety močany chleb kawałackami pa tych miejscach dzie chodziuć prusaki i tarakany. Heta ježa im ni nazdarouja: raz-dwa jak najaducca — dyk usie žwiaducca.

Rādaktar-wydawiec Adw. Budźka.

Kupiŭby

wialiki ci mały kawałak bałota, ci lesu chmyźniaku, ci piasčystaj ziamli dzie nibudź na Biełarusi blizka kala čuhunki i kala wady — pry aziarku ci pry reča. Adkaz pisać u radakciju „Świewieć“ dla ahronoma *D. D.*

Dni i tydni	Miesiäcy	Kastryčnik	Listapad	Śniežan	Studziń
Niadziela		2 9 16 23 30	— 6 13 20 27	— 4 11 18 25	1 8 15 22 29
Paniadziełak		3 10 17 24 31	— 7 14 21 28	— 5 12 19 26	2 9 16 23 30
Autorak		4 11 18 25 —	1 8 15 22 29	— 6 13 20 27	3 10 17 24 31
Širada		5 12 19 26 —	2 9 16 23 30	— 7 14 21 28	4 11 18 25 —
Čećwir		6 13 20 27 —	3 10 17 24 —	1 8 15 22 29	5 12 19 26 —
Piatnica		7 14 21 28 —	4 11 18 25 —	2 9 16 23 30	6 13 20 27 —
Subota		8 15 22 29 —	5 12 19 26 —	3 10 17 24 31	7 14 21 28 —